

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

09 अगस्त 2018

**जामिया में एसडीएमसी का वेक्टर जनित बीमारियों के खिलाफ जागरूकता कार्यक्रम**

मलेरिया, चिकनगुनिया, डेंगू जैसी वेक्टर जनित बीमारियों पर काबू पाने के उपायों के बारे में दक्षिण दिल्ली नगर निगम :एसडीएमसी: ने आज जामिया मिल्लिया इस्लामिया में जागरूकता कार्यक्रम आयोजित किया।

केन्द्रीय ज़ोन के उप स्वास्थ्य अधिकारी डा. जी.आर. चौधरी, महामारी रोग विशेषज्ञ डा. हेमंत और कीट विज्ञानी डा ममता सिंह ने इन बीमारियों की रोकथाम के एहतियाती उपायों के बारे में जेएमआई के छात्रों, कर्मचारियों और अध्यापकों को विस्तार से जानकारी दी। उन्होंने बताया कि बरसात के मौसम में मच्छरों के प्रजनन को कैसे रोका या सीमित किया जा सकता है।

इन विशेषज्ञों ने इस बात पर ज़ोर दिया कि कूलर को इस मौसम में सूखा रखा जाए और पानी की टंकियां ढकीं हों, यह सुनिश्चित किया जाए। इसके अलावा इनडोर पौधों और पक्षियों के लिए रखे गए पानी को रोज़ बदला जाए। ऐसा करने से वेक्टर जनित बीमारियों को काफी हद तक काबू पाया जा सकता है।

इस जागरूकता कार्यक्रम में डा. एम.ए. अंसारी हेल्थ सेंटर के सीएमओ और विश्वविद्यालय के स्वच्छ भारत मिशन के समन्वयक डा. इरशाद नकवी, छात्रवासों के प्रोवोस्ट एवं वार्डन साकिब अज़ीज़ सहित बड़ी संख्या में जेएमआई के अधिकारी एवं छात्र उपस्थित थे।

कार्यक्रम में मौजूद इलाके के नगर निगम पार्षद ए. वाजिद खान से आग्रह किया कि वह क्षेत्र के नालों की सफाई कराने के साथ ही ऐसे गड्ढों को भी भरवाएं जहां बारिश का पानी जमा हो जाता है।

अहमद अज़ीम

पीआरओ एवं मीडिया कोऑर्डिनेटर